



سوال

(26) نمازوتر

جواب

السلام علیکم ورحمۃ اللہ وبرکاتہ

نمازوتر

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلوٰۃ والسلام علی رسول اللہ، أما بعد!

نفل نماز کے بارے میں ہم اپنی بات کا آغاز نمازوتر سے کرتے ہیں کیونکہ اس کی خاص اہمیت ہے۔ کہا جاتا ہے کہ نفل نمازوں میں نمازوتر کی سب سے زیادہ تاکید ہے بلکہ بعض علماء تو اس کے وجوب کے قائل ہیں۔ اور جس مسئلہ کے واجب یا غیر واجب ہونے میں اختلاف ہو اس کی تاکید و اہمیت اس عمل سے زیادہ ہی ہوگی جس کے غیر واجب ہونے پر اتفاق ہے۔

نمازوتر کی مشروعیت پر تمام مسلمانوں کا اتفاق ہے اور اس کا ہجوڑنا کسی مسلمان کے لائق نہیں۔ جو شخص ترک وتر پر اصرار کرے اس کی شہادت مردود ہے۔ امام احمد رحمۃ اللہ علیہ کا قول ہے: "جس نے وتر کی نماز عمداً ہجوڑ دی وہ برا آدمی ہے اور اس لائق ہے کہ اس کی شہادت قبول نہ کی جائے۔" [1]

سنن ابوداؤد میں مرفوع روایت ہے۔

"فمن لم یوتر فلیس براء"

"جس شخص نے وتر نہ پڑھے وہ ہم میں سے نہیں ہے۔" [2]

وتر دارصل ایک مستقل اور الگ رکعت کا نام ہے۔ اگر ایک ہی سلام سے متصل تین پانچ سات نو اور گیارہ رکعتیں ہوں گی تو یہ تمام رکعتیں وتر کہلائیں گی۔ البتہ جب دو یا زیادہ مرتبہ سلام پھیرا جائے گا تو وتر صرف اس رکعت کا نام ہوگا جو مستقل اور الگ پڑھی گئی ہے۔

وتر کا وقت نماز عشاء کے بعد شروع ہوتا ہے اور طلوع فجر تک رہتا ہے۔ سیدہ عائشہ رضی اللہ تعالیٰ عنہا سے روایت ہے کہ رسول اللہ صلی اللہ علیہ وسلم نے رات کے ہر حصے میں وتر ادا کیے ہیں۔ یعنی رات کے شروع حصے میں وسط میں اور آخری حصے میں حتیٰ کہ آپ نے طلوع فجر کے قریب تک وتر ادا کیے ہیں، [3]



بہت سی احادیث سے واضح ہوتا ہے کہ ساری رات ہی نماز وتر کا وقت ہے البتہ نماز عشاء کی ادائیگی سے قبل وتر جائز نہیں۔ جس شخص کو رات کے آخری حصے میں اٹھنے پر اعتماد ہو تو اس کے لیے رات کے آخری حصے میں وتر ادا کرنا افضل ہے۔ اور جسے اعتماد یقین نہ ہو تو وہ سونے سے پہلے پہلے وتر ادا کر لے یہی رسول اللہ صلی اللہ علیہ وسلم کی وصیت اور تلقین ہے چنانچہ صحیح مسلم میں سیدنا جابر رضی اللہ تعالیٰ عنہ کی روایت ہے کہ رسول اللہ صلی اللہ علیہ وسلم نے فرمایا:

"بم عاف آن لایوم من آخر الليل فیمتر ثم یرقد، ومن وثق یقیم من اللیل فیمتر من آخره، فان قراءۃ آخر اللیل مضورۃ وذلک افضل"

"جس شخص کو یہ خوف ہو کہ رات کے آخری حصے میں اٹھ نہ سکے گا تو وہ وتر ادا کر لے اور سوجائے اور جس شخص کو رات کے کسی حصے میں اٹھ جانے پر یقین و اعتماد ہو تو وہ رات کے آخری حصے میں وتر ادا کر لے رات کے آخری حصے میں قرأت قرآن کے وقت فرشتے حاضر ہوتے ہیں اور یہ افضل ہے۔" [4]

وتر کم از کم ایک رکعت ہے اس بارے میں متعدد احادیث بھی ہیں اور تقریباً دس صحابہ کرام رضوان اللہ عنہم اجمعین سے اس کا ثبوت ملتا ہے لیکن افضل اور احسن یہ ہے کہ اس سے پہلے جفت رکعات ادا کی جائیں۔

نماز وتر ادا کرنے والا زیادہ سے زیادہ گیارہ یا تیرہ رکعات دو، دو کر کے ادا کرے۔ پھر آخر میں ایک رکعت پڑھے تب اس کی ساری نماز وتر بن جائے گی۔ سیدہ عائشہ رضی اللہ تعالیٰ عنہا بیان کرتی ہیں۔

"آن رسول اللہ صلی اللہ علیہ وسلم کان یصلی باللیل احدى عشرة رکعة وتر مناجاة"

"رسول اللہ صلی اللہ علیہ وسلم رات کو گیارہ رکعات ادا کرتے ایک رکعت سے ساری نماز وتر بنالیتے۔"

دوسری روایت میں یوں ہے۔

"یصلیٰ بن کل رکعتین، ویوتر بواحدة"

"ہر رکعتوں کے بعد سلام پھیرتے اور آخر میں ایک رکعت سے ساری نماز کو وتر بنالیتے۔" [5]

نماز وتر پڑھنے والے کے لیے یہ بھی درست ہے کہ وہ لگانا دس رکعات پڑھے پھر دسویں رکعت پڑھ کر بیٹھ جائے تشهد پڑھے اور بغیر سلام پھیرے سیدھا کھڑا ہو جائے اور گیارہویں رکعت پڑھ کر تشهد بیٹھے اور سلام پھیر دے۔ اور یہ بھی درست ہے کہ وہ لگانا گیارہ رکعات پڑھ کر آخر میں تشهد پڑھے اور پھر سلام پھیر دے۔ [6]

نورکعات نماز وتر ادا کرنے کا ایک طریقہ یہ بھی ہے کہ بغیر سلام پھیرے لگانا پڑھے۔ آٹھویں رکعت کے بعد تشهد میں بیٹھ جائے اور پھر بغیر سلام پھیرنے کوئی رکعت ادا کرنے کے لیے کھڑا ہو جائے۔ پھر آخری تشهد پڑھے اور سلام پھیر دے۔

سات رکعات یا پانچ رکعات ادا کرنی ہوں تو آخری رکعت میں تشهد بیٹھے اور سلام پھیر دے کیونکہ حضرت ام سلمہ رضی اللہ تعالیٰ عنہا سے مروی ہے کہ رسول اللہ صلی اللہ علیہ وسلم جب سات یا پانچ رکعات سے نماز کو وتر بناتے تو درمیان میں نہ سلام پھیرتے اور نہ کلام کرتے۔ [7]

رات کی نماز کو تین رکعات کے ساتھ وتر بنانے کا طریقہ یہ ہے کہ دو رکعتیں پڑھ کر سلام پھیرا جائے۔ پھر تیسری رکعت الگ طور پر ادا کی جائے۔ [8] پہلی رکعت میں سورۃ الاعلیٰ دوسری میں سورۃ الکفرون اور تیسری رکعت میں سورۃ الاخلاص پڑھنا مستحب ہے۔

مندرجہ بالا روایات سے واضح ہو گیا کہ رات کی نماز کو تیرہ گیارہ نو، سات پانچ تین اور ایک رکعت سے وتر بنانا جائز ہے۔ گیارہ رکعات ادا کرنا "درجہ کمال" ہے۔ تین رکعات و تراویح کا درجہ کمال کا ادنیٰ درجہ ہے جب کہ ایک رکعت و تراویح "کفایت" کا درجہ ہے۔

مستحب یہ ہے کہ وتر میں رکوع کے بعد قنوت کریں جس میں ہاتھ اٹھا کر اللہ تعالیٰ کے حضور یہ دعا کی جائے۔ [9]

اللَّهُمَّ اهِنِي فِيمَنْ بَدَأْتَ، وَعَافِنِي فِيمَنْ عَافَيْتَ، وَتَوَقَّنِي فِيمَنْ تَوَقَّيْتَ، وَبَارِكْ لِي فِيمَا أُعْطِيتَ، وَتَقِي شَرَّ مَا خَفَيْتَ، إِنَّهُ لَا يَدْرِي مَنْ وَابَيْتَ، عِبَادَكَ رَبَّنَا وَتَقَانَيْتَ "

"اے اللہ! تو نے جن لوگوں کو ہدایت دی ہے مجھے بھی ان میں ہدایت دے۔ اور جن لوگوں کو تو نے عافیت دی ہے مجھے بھی ان میں عافیت دی ہے۔ اور جن لوگوں کی تو نے سرپرستی فرمائی ہے ان لوگوں میں میرا بھی سرپرست بن۔ اور جو کچھ تو نے مجھے عطا فرمایا ہے اس میں میرے لیے برکت فرما۔ اور تو نے جو فیصلے کیے ہیں ان کے شر سے مجھے بچا کیونکہ تو ہی (حقیقی) فیصلہ کرتا ہے اور تیرے (فیصلے کے) خلاف کوئی فیصلہ نہیں ہو سکتا۔ یقینی بات ہے کہ تو جس کا دوست بن جائے وہ کبھی ذلیل نہیں ہوتا اور جس سے تو دشمنی کر لے وہ ہرگز معزز نہیں ہو سکتا۔ اے رب! تو برکت اور بلند شان والا ہے۔ [10] اور تیرے عذاب سے تیرے سوا کوئی بچانے والا نہیں ہے۔" [11]

نماز تراویح

ہادی برحق سیدنا محمد صلی اللہ علیہ وسلم نے رمضان المبارک کے مہینہ میں "نماز تراویح" کی بہت تاکید فرمائی ہے۔ یہی وجہ ہے کہ یہ نماز "سنت مؤکدہ" ہے۔

تراویح کا لغوی معنی "آرام کرنا" ہے چونکہ اس نماز میں ہر چار رکعات کے طویل قیام کے بعد قدرے وقفہ اور آرام کیا جاتا ہے اس لیے اس کا نام تراویح رکھا گیا ہے۔

نماز تراویح مسجد میں باجماعت ادا کرنا افضل ہے۔ رسول اللہ صلی اللہ علیہ وسلم نے رمضان المبارک میں اپنے اصحاب کے ساتھ چند راتیں مسجد میں قیام اللیل کیا۔ پھر اس خوف کی بنا پر اسے چھوڑ دیا کہ کہیں لوگوں پر فرض نہ ہو جائے۔ سیدہ عائشہ رضی اللہ تعالیٰ عنہا سے روایت ہے:

"عن عائشہ رضی اللہ عنہا أن رسول اللہ صلی اللہ علیہ وسلم صلی ذات النبی فی المنیٰ فصلی بصلاتی ناس، ثم صلی من القابلیہ، فقہرنا ناس، ثم اختاروا من اللہ ایضا فی الزابلیہ، فقہرنا ناس، ثم اختاروا من اللہ صلی اللہ علیہ وسلم، فلما أصبح قال: (قد رأيتُ اللہ صلی اللہ علیہ وسلم، ولم یخف من الخروجِ اللیل) إرادتی خیف أن تقرض علیکم) وذلك فی رمضان "

"نبی صلی اللہ علیہ وسلم نے ماہ رمضان میں ایک رات قیام کیا اور کچھ لوگوں نے بھی آپ صلی اللہ علیہ وسلم کے ساتھ قیام کیا پھر اگلی رات قیام کیا تو اور لوگ بھی کثیر تعداد میں شریک ہو گئے پھر تیسری یا چوتھی رات ہوئی تو صحابہ کرام رضوان اللہ عنہم اجمعین قیام رمضان کے لیے بہت بڑی تعداد میں جمع ہو گئے لیکن آپ صلی اللہ علیہ وسلم گھر سے باہر تشریف نہ لائے۔ جب صبح ہوئی تو آپ صلی اللہ علیہ وسلم نے فرمایا: تم (اپنی موجودگی کے اظہار کے لیے) جو کچھ کر رہے تھے مجھے معلوم تھا لیکن جس چیز نے مجھے روک دیا وہ یہ خوف تھا کہ یہ نماز پر فرض ہو جائے گی۔ اور یہ رمضان کا مہینہ تھا۔" [12]

آپ صلی اللہ علیہ وسلم کے بعد صحابہ کرام رضوان اللہ عنہم اجمعین نے نماز تراویح کا اہتمام کیا اور امت محمدیہ نے بھی اسے قبول کیا رسول اللہ صلی اللہ علیہ وسلم نے فرمایا:

"من قام مع الہام حتی ینصرف کتب لہ قیام لیلہ"

"جس نے امام کے ساتھ نماز تراویح میں مکمل قیام کیا اس کے اعمال نامہ میں ساری رات کا قیام لکھا جائے گا۔" [13]

اور فرمایا:

"جس نے ایمان اور طلب ثواب کی نیت کے ساتھ رمضان المبارک کا قیام کیا اس کے پچھلے تمام گناہ معاف کر دیے جائیں گے۔" [14]

نماز تراویح سنت ثابتہ ہے لہذا کسی مسلمان کے لائق نہیں کہ وہ اسے چھوڑ دے۔ نماز تراویح کی رکعات کی تعداد کی تعیین رسول اللہ صلی اللہ علیہ وسلم سے ثابت نہیں لہذا اس امر میں وسعت ہے۔" [15]

شیخ الاسلام ابن تیمیہ رحمۃ اللہ علیہ لکھتے ہیں: نماز تراویح ادا کرنے والا چاہے تو میں رکعات ادا کرے جیسا کہ امام احمد اور امام شافعی رحمۃ اللہ علیہ کا مذہب مشہور ہے یا وہ چھتیس رکعات ادا کرے جیسا کہ امام مالک رحمۃ اللہ علیہ کا مسلک ہے۔ اور اگر وہ چاہے تو گیارہ یا تیرہ رکعات پڑھے جس قدر بھی پڑھے درست ہے۔ قیام چھوٹا ہو تو رکعات کی تعداد بڑھالی جائے اور اگر رکعات کی تعداد کم ہو تو قیام لمبا کر لیا جائے۔" [16]

سیدنا امیر المؤمنین عمر بن خطاب رضی اللہ تعالیٰ عنہ نے جب حضرت ابی بن کعب رضی اللہ تعالیٰ عنہ کو لوگوں کا امام مقرر کیا تو انہوں نے میں رکعات پڑھائیں۔ [17] صحابہ کرام رضوان اللہ عنہم اجمعین میں کوئی کم رکعات پڑھتا اور کوئی زیادہ۔ الغرض شارع علیہ السلام سے محدود یا متعین تعداد کے بارے میں کوئی نص وارد نہیں۔

اکثر آئمہ مساجد جو نماز تراویح پڑھتے ہیں وہ توجہ سے نماز نہیں پڑھتے ان کے رکوع و سجود میں اطمینان اور سکون نہیں ہوتا حالانکہ طمانیت رکن نماز ہے نماز کا مطلوب حضور قلب کے ساتھ اللہ تعالیٰ کے سامنے کھڑے ہونا ہے اور اس قرآن مجید کے پڑھے جانے والے حصے پر غور کرنا اور نصیحت حاصل کرنا ہے۔ لیکن یہ چیزیں ناپسند حد تک جلد بازی کرنے سے حاصل نہیں ہوتیں۔ ایسی دس رکعات جن میں قیام لمبا ہو اور اطمینان و سکون ہو ان میں رکعات سے کہیں بہتر ہیں جو انتہائی جلد بازی سے ادا ہوں کیونکہ نماز کا لب لباب اور روح اللہ تعالیٰ کے حضور دل کو متوجہ رکھنا ہے بسا اوقات قلیل میں کثیر کی نسبت زیادہ خیر ہوتی ہے۔ اسی طرح قرآن مجید کو ترتیل سے یعنی ٹھہر ٹھہر کر پڑھنا تیزی کے ساتھ پڑھنے سے افضل ہے۔ تلاوت قرآن مجید میں مناسب تیزی یہ ہے کہ قرآن مجید کا کوئی حرف چھوٹنے نہ پائے۔ اگر تیزی کی وجہ سے قرآن مجید کے حروف چھوٹ گئے تو یہ ناجائز کام ہوگا ایسا کرنے والے کو روکنا چاہیے کیونکہ یہ انداز حکم باری تعالیٰ کے خلاف ہے۔ قاری اس طرح قرآءت کرے کہ سامعین مستفید اور مخلوط ہوں تو یہ انداز مناسب اور خوب ہے جو لوگ قرآن مجید کو سوچ سمجھ کر نہیں پڑھتے اللہ تعالیٰ نے ان کی مذمت کی ہے۔

ارشاد باری تعالیٰ ہے۔

وَمَنْ أَمِئْتُمْ لَا يُعْلَمُونَ إِلَّا مَا فِي وَاٰنْ بِمُؤَلِّمَاتٍ ۙ... سورة البقرة

"اور ان میں سے کچھ ان پڑھ ہیں وہ کتاب کو نہیں جانتے سوائے چھوٹی آرزوؤں کے اور بس وہ صرف گمان کرتے ہیں۔" [18]

قرآن مجید کو نازل کرنے کا مقصد اس کے معانی کو سمجھنا اور اس پر عمل کرنا ہے۔ نہ کہ محض اس کی تلاوت کرنا۔

"بعض آئمہ مساجد مسنون طریقے سے نماز تراویح ادا نہیں کرتے کیونکہ وہ قرآن مجید اس قدر تیزی سے پڑھتے ہیں کہ الفاظ قرآن مجید کی ادائیگی صحیح نہیں ہوتی نیز ان کے قیام، رکوع اور سجدہ میں اطمینان و سکون نہیں ہوتا۔ حالانکہ اطمینان اور ٹھہراؤ نماز کا ایک رکن ہے۔ مزید افسوس ناک بات یہ ہے کہ وہ رکعات بھی کم پڑھتے ہیں۔ یہ انداز عبادت کو کھیل تماشا بنانے کے مترادف ہے۔" [19] ان لوگوں کو چاہیے کہ اپنے اندر خوف الہی پیدا کریں اپنی نمازوں کو صحیح اور درست کریں۔ اپنے آپ کو اور اپنے پیچھے کھڑے ہونے والوں کو نماز تراویح کی ادائیگی میں مسنون طریقے سے محروم نہ رکھیں۔ [20] اللہ تعالیٰ سے دعا ہے کہ وہ ہم سب کو ایسے اعمال کی توفیق دے جس میں ہماری اصلاح اور فلاح ہو۔

سنن مؤکدہ



سنن مؤکدہ کی بڑی اہمیت ہے۔ ان کا ترک مکروہ ہے۔ بعض آئمہ کے نزدیک سنن مؤکدہ کا تہارک ناقابل اعتبار ہے یعنی شرعاً اس کی گواہی قابل قبول نہیں بلکہ گناہ گار ہے۔ کسی شخص کا سنن مؤکدہ کو دائمی ترک کرنا اس کی دینی کمزوری اور لاپرواہی کا مظہر ہے۔ سنن مؤکدہ دس رکعات ہیں جو درج ذیل ہیں :

ظہر سے پہلے دو رکعتیں۔ اکثر علماء کے نزدیک ظہر سے پہلے چار رکعات سنن مؤکدہ ہیں۔ اس طرح ان کے ہاں سنن مؤکدہ کی کل تعداد بارہ رکعات ہیں۔

1- ظہر کے بعد دو رکعتیں۔

2- مغرب کے بعد دو رکعتیں۔

3- عشاء کے بعد دو رکعتیں۔

طلوع فجر کے بعد اور نماز فجر سے پہلے دو رکعتیں۔

سنن مؤکدہ کی اس تفصیل کی دلیل سیدنا عبداللہ بن عمر رضی اللہ تعالیٰ عنہ کی روایت ہے :

احتفت من التبی صلی اللہ علیہ وسلم عشر رکعات : رکعتین قبل الظہر، ورکعتین بعدہا، ورکعتین بعد المغرب فی بیتہ، ورکعتین بعد العشاء فی بیتہ، ورکعتین قبل صلاة الصبح"

"میں نے رسول اللہ صلی اللہ علیہ وسلم کا دس رکعات کے بارے میں جو عمل یاد کیا وہ یوں ہے ظہر سے پہلے دو رکعتیں اور بعد میں دو رکعتیں مغرب کے بعد گھر میں دو رکعتیں عشاء کے بعد گھر میں دو رکعتیں اور نماز فجر سے پہلے دو رکعتیں اور یہ ایسا وقت ہوتا تھا کہ آپ کے پاس کوئی نہیں آتا تھا۔" [21]

"مدحتی حفصہ آنہ کان اذان المؤمن و طلع الفجر صلی رکعتین"

مجھے (ابن عمر رضی اللہ تعالیٰ عنہما نے بتایا : "جب فجر طلوع ہو جاتی اور مؤذن اذان دے دیتا تو آپ دو رکعتیں ادا کرتے۔" [22]

سیدہ عائشہ رضی اللہ تعالیٰ عنہا سے روایت ہے :

"ہن یصلی فی غمی قبل الظہر اربعاً، ثم یخرج فیصلی باناس، ثم ینزل فیصلی رکعتین"

"رسول اللہ صلی اللہ علیہ وسلم میرے گھر میں ظہر سے پہلے چار رکعات پڑھتے پھر لوگوں کو نماز پڑھانے کے لیے نکل جاتے۔ پھر میرے گھر واپس آتے تو دو رکعتیں پڑھتے تھے۔" [23]

اس روایت سے یہ استدلال بھی کیا جاتا ہے کہ "سنت نماز" مسجد کی نسبت گھر میں ادا کرنا افضل ہے نیز اس میں بہت سی مصلحتیں ہیں۔ چند ایک یہ ہیں :

1- گھر میں نماز ادا کرنے سے نیک عمل ریاکاری اور نمائش سے محفوظ رہتا ہے۔ اور لوگوں کی نظر سے مخفی رہتا ہے۔

2- گھر میں نفل نماز ادا کرنے کے سبب خشوع و خضوع زیادہ ہوتا ہے۔

3- اللہ تعالیٰ کے ذکر اور نماز سے گھر کی آبادی ہوتی ہے جس کی وجہ سے گھر میں رحمت کا نزول ہوتا ہے اور شیطان دور ہوتا ہے۔ رسول اللہ صلی اللہ علیہ وسلم نے فرمایا ہے :

"مخلو من صلاحتهم فی یومئذ، ولا یخزوا قبورا"

"تم اپنی نماز کا ایک حصہ گھروں میں ادا کرو۔ انھیں قبرستان (کی طرح) نہ بناؤ۔" [24]

سنن مؤکدہ میں سے فجر کی دو رکعتوں کی تاکید سب سے بڑھ کر ہے۔ سیدہ عائشہ رضی اللہ تعالیٰ عنہا سے مروی ہے۔

"لم یکن الفجر صلی اللہ علیہ وسلم علی شیء من التواہل اشد منہ ثقاہا علی رکعتی الفجر"

"نبی صلی اللہ علیہ وسلم فجر کی دو رکعتوں (نماز سنت) سے بڑھ کر اور کسی نفل کا خیال نہ رکھتے تھے۔" [25]

اور روایت میں یوں ہے :

"رکتا الفجر خیر من الذینا فینا"

"فجر کی دو رکعتیں دنیا اور دنیا کی ہر چیز سے بہتر ہیں۔" [26]

یہی وجہ ہے کہ نبی صلی اللہ علیہ وسلم ان دو رکعتوں کی اور نماز وتر کی اس قدر محاطت فرماتے تھے کہ سفر ہو یا حضر انھیں چھوڑتے نہ تھے۔

فجر کی دو رکعتیں اور نماز وتر کی ادائیگی کے علاوہ اور کسی نفل نماز کے سفر میں ادا کرنے کا اہتمام کرنا رسول اللہ صلی اللہ علیہ وسلم سے ثابت نہیں ہے۔ ایک مرتبہ سیدنا عبد اللہ بن عمر رضی اللہ تعالیٰ عنہ نے لوگوں کو سفر میں ظہر کی سنتیں پڑھتے ہوئے دیکھا تو فرمایا: "اگر مجھے سنتیں پڑھنا ہوتیں تو میں فرض نماز بھی پوری پڑھتا (قصر نہ کرتا)۔" [27]

امام ابن قیم رحمۃ اللہ علیہ فرماتے ہیں: "سفر میں رسول اللہ صلی اللہ علیہ وسلم کا طریقہ فرض نماز میں قصر کرنا ہے و تر اور فجر کی سنتوں کے علاوہ اور کسی نفل یا سنتوں کا اہتمام سے پڑھنا رسول اللہ صلی اللہ علیہ وسلم سے ثابت نہیں ہے:" [28]

فجر کی سنتوں میں مختصر قیام کرنا مسنون ہے۔ اس بارے میں سیدہ عائشہ رضی اللہ تعالیٰ عنہا سے روایت ہے کہ نبی صلی اللہ علیہ وسلم فجر کی سنتوں میں مختصر قیام کرتے تھے پہلی رکعت میں فاتحہ کے بعد "سورہ کافرون" جب کہ دوسری رکعت میں "سورہ اخلاص" کی قرأت کرتے تھے۔ [29] اور کبھی پہلی رکعت میں سورہ بقرہ کی آیت :

قُولُوا اٰمَنَّا بِاللّٰهِ وَمَا اُنزِلَ اِلَيْنَا ... سورة البقرة [30]

اور دوسری رکعت میں سورہ آل عمران کی آیت :

قُلْ يٰٓاَيُّهَا الَّذِيْنَ اٰمَنُوْا اَلْبَسُوْا اِلٰى كَلْبَتِكُمْ سُوْرَةَ اٰلِ عِمْرٰن ... سورة آل عمران

پڑھتے تھے۔ [31] اسی طرح مغرب کے بعد کی سنتوں میں "سورہ کافرون" اور اخلاص "پڑھتے تھے۔ [32] جیسا کہ سیدنا عبد اللہ بن مسعود رضی اللہ تعالیٰ عنہ سے روایت ہے :

"أصح ما سمعت رسول الله صلى الله عليه وسلم يقرأ في الركعتين بعد المغرب والركعتين قبل الفجر قل يا أيها الكافرون ، و قل بواللہ ائذ"

"میں نے رسول اللہ صلی اللہ علیہ وسلم کو مغرب کے بعد اور فجر سے پہلے کی سنتوں میں سورہ کافرون اور سورہ اخلاص پڑھتے ہوئے اتنی بار سنا کہ میں گنتی اور شمار میں نہیں لا



سکتا۔" [33]

سنن مؤکہہ میں سے جب کوئی نماز فوت ہو جائے تو اس کی قضا مسنون ہے۔ اسی طرح اگر رات کو وتر نہ پڑھے جا سکیں تو دن کے وقت ان کی قضا دی جائے کیونکہ ایک مرتبہ جب رسول اللہ صلی اللہ علیہ وسلم پریند کا غلبہ ہوا تھا تو آپ صلی اللہ علیہ وسلم نے فجر کے ساتھ سنتوں کی قضا بھی دی تھی۔ اسی طرح ایک مرتبہ آپ صلی اللہ علیہ وسلم کی نظر کی سنتیں رہ گئی تھیں تو آپ صلی اللہ علیہ وسلم نے عصر کے بعد ان کی قضا دی دیگر سنتوں کی قضا کی مشروعت اس نص پر قیاس کر لو۔ علاوہ ازیں رسول اللہ صلی اللہ علیہ وسلم نے فرمایا:

"من نام عن وترہ اونیہ، فلیغیرہ اذا ذکرہ"

"جو شخص سو جانے یا بھول جانے کی وجہ سے وتر نہ پڑھ سکا تو وہ صبح کو پڑھ لے یا جب یاد آئے تب پڑھ لے۔" [34]

اگر وتر کی قضا دے تو جفت رکعات پڑھے چنانچہ سیدہ عائشہ رضی اللہ تعالیٰ عنہا سے مروی ہے:

"وكان إذا غلب نوم أذبح عن قيام الليل صلى من النهار حتى غفره ركعة"

"رسول اللہ صلی اللہ علیہ وسلم جب بھی نیند یا تکلیف کی بنا پر رات کا قیام نہ کر سکتے تو دن کے وقت بارہ رکعات ادا کر لیتے تھے۔" [35]

میرے بھائی! ان سنن مؤکہہ پر محافظت کیجیے کیونکہ اس میں نبی صلی اللہ علیہ وسلم کی اقتدا ہے۔ اللہ تعالیٰ کا ارشاد ہے:

لقد كان لئن لم في رسول الله أسوة حسنة لمن كان يرجو الله واليوم الآخر لن اقتدى به من بعده لولا أن نزلنا سورة ولكن لا نلنك من العباد

"یقیناً تمہارے لیے رسول اللہ صلی اللہ علیہ وسلم میں عمدہ نمونہ (موجود) ہے ہر اس شخص کے لیے جو اللہ تعالیٰ اور قیامت کے دن کی توقع رکھتا ہے اور بحکمت اللہ تعالیٰ کی یاد کرتا

ہے۔" [36]

ان سنن کی محافظت سے فرض نمازوں میں پیدا ہونے والی کمی اور نقصان پورا ہو جاتا ہے جبکہ انسان سے کمی و نقصان کا احتمال عموماً رہتا ہے اور اس کمی کو پورا کرنے کی اشد ضرورت ہے لہذا اس میں کوتاہی نہ کیجیے۔ یہ چیز خیر و برکت کی کثرت کا باعث ہے جو تم اپنے رب کے ہاں ضرور حاصل کرو گے۔ (ان شاء اللہ)

ہر فرض عبادت کے ساتھ نفل عبادت ہے مثلاً: فرض نماز روزے اور فرض حج ان میں سے ہر ایک کے ساتھ اس کی جنس کی نفل عبادت موجود ہے تاکہ اس فرض عبادت میں پیدا ہونے والا نقصان پورا ہو جائے اور خلا پر ہو جائے۔ اللہ تعالیٰ کاملپنے بندوں پر خاص فضل و عنایت ہے کہ اس نے اطاعت و فرمانبرداری کے لیے مختلف انواع کی عبادات مقرر فرمادی ہیں تاکہ ان کے درجات بلند ہوں اور خطائیں معاف ہوں۔

ہم اللہ تعالیٰ سے اپنے لیے اور سب کے لیے ایسے اعمال کی توفیق مانگتے ہیں جو اسے محبوب اور پسند ہوں بے شک وہی سننے والا قبول کرنے والا ہے۔

نماز چاشت

نماز چاشت سے متعلق کئی ایک روایات ہیں۔ سیدنا ابو ہریرہ رضی اللہ تعالیٰ عنہ سے مروی ہے۔

"أوصاني فليلى صلي اللہ علیہ وسلم بغلاب: صيام ثلاثیام من کل شهر، وركعتی العشر، وأن أوتر قبل أن تائم"



"مجھے میرے خلیل رسول اللہ صلی اللہ علیہ وسلم نے تین باتوں کی نصیحت فرمائی ہر ماہ تین روزے رکھنا یعنی چاشت کی دو رکعتیں پڑھنا اور سونے سے پہلے وتر پڑھ لینا۔" [37]

سیدنا ابو سعید خدری رضی اللہ تعالیٰ عنہ سے روایت ہے :

"کان انبی صلی اللہ علیہ وسلم یصلی النبی حتی نقول : لایہ عما ، ویہ عما حتی نقول : لایصلیا"

"نبی صلی اللہ علیہ وسلم چاشت کی نماز پڑھتے تھے حتیٰ کہ ہم کہتے آپ صلی اللہ علیہ وسلم کبھی نہ چھوڑیں گے۔ اگر چھوڑ دیتے تو ہم کہتے اب آپ صلی اللہ علیہ وسلم کبھی نہ پڑھیں گے۔" [38]

چاشت کی نماز کم از کم دو رکعات ہیں جیسا کہ حضرت ابو ہریرہ رضی اللہ تعالیٰ عنہ کی درج بالا روایت میں بیان ہو چکا ہے۔ سیدنا معاذ بن انس رضی اللہ تعالیٰ عنہ سے روایت ہے : "جو شخص صبح کی نماز ادا کر کے اسی جگہ پر (جہاں) اس نے فرض نماز ادا کی تھی) بیٹھا رہا اور کلمہ خیر و ذکر کرتا رہا یہاں تک کہ اس نے چاشت کی دو رکعتیں ادا کیں تو اس کی تمام خطائیں معاف کر دی جائیں گی اگرچہ وہ سمندر کی جھاگ سے بھی زیادہ ہوں۔" [39]

نماز چاشت کی زیادہ سے زیادہ آٹھ رکعات مسنون ہیں چنانچہ سیدہ ام ہانی رضی اللہ تعالیٰ عنہا سے روایت ہے کہ "رسول اللہ صلی اللہ علیہ وسلم نے فتح مکہ کے سال میرے گھر میں نماز چاشت کی آٹھ رکعات ادا کیں۔" [40] سیدہ عائشہ رضی اللہ تعالیٰ عنہا سے روایت ہے کہ آپ صلی اللہ علیہ وسلم چاشت کے وقت چار رکعات پڑھتے تھے اور کبھی زیادہ بھی پڑھ لیتے تھے۔" [41]

نماز چاشت کا وقت تب شروع ہوتا ہے جب سورج ایک نیزے کے برابر اونچا ہو جائے اور زوال آفتاب سے کچھ پہلے تک ہے۔ البتہ اس کا افضل وقت وہ ہے جب سورج کی پیش میں قدرے شدت آجائے۔ چنانچہ ایک روایت میں ہے۔

"صلاة الاذانین حين ترمض الشمس"

"نماز" او این" (نماز ضحیٰ) کا مناسب وقت وہ ہے جب اونٹ کے بچے (ریت کی) گرمی محسوس کرنے لگیں۔" [42]

سجدہ تلاوت

سجدہ تلاوت مسنون ہے اس سجدے کا سبب تلاوت قرآن ہے اس لیے اسے "سجدہ تلاوت" کہتے ہیں۔ یہ سجدہ اللہ تعالیٰ اور اس کے رسول اللہ صلی اللہ علیہ وسلم نے مخصوص آیات کی تلاوت یا ان کی سماعت کے موقع پر بطور عبادت مقرر فرمایا ہے جس کا مقصد اللہ تعالیٰ کی عبودیت اس کے تقرب کا حصول اور اس کی عظمت کے سامنے خشوع و خضوع اور تنزل و عاجزی کا اظہار کرنا ہے۔

سجدہ تلاوت قاری اور سامع دونوں کے لیے مسنون ہے اور اس کی مشروعیت پر علماء کا اتفاق ہے۔ سیدنا عبد اللہ بن عمر رضی اللہ تعالیٰ عنہ سے مروی ہے :

"کان یقرأ القرآن فقرأ سورة فبينا سجدة، فسجد ونسجده، حتى ما يجد نفضنا مؤمنا لكان يجتبه"

نبی صلی اللہ علیہ وسلم جب ہمیں کوئی ایسی سورت سناتے جس میں "سجدہ" ہوتا تو آپ صلی اللہ علیہ وسلم خود سجدہ کرتے اور ہم بھی آپ کے ساتھ سجدہ کرتے تھے یہاں تک کہ ہم میں

سے بعض کوزمین پر پیشانی رکھنے کے لیے بگد نہ ملتی تھی۔" [43]

علامہ ابن قیم رحمۃ اللہ علیہ لکھتے ہیں: "قرآن مجید میں سجدہ کے جس قدر مقامات ہیں ان میں سجدہ کرنے کا ذکر ہے یا حکم ہے جہاں اللہ تعالیٰ نے مخلوق کے عام یا خاص سجدہ کی خبر دی ہے وہاں قاری اور سامع دونوں کے لیے واجبی طور پر یا استجباً سجدہ مقرر کیا گیا ہے تاکہ سجدہ کرنے والی مخلوق سے ان کی مشابہت ہو جائے۔ باقی رہیں اور مروالی آیات (جن آیات میں سجدہ کرنے کا حکم ہے) تو وہاں سجدہ کرنا بطریق اولیٰ ضروری ہے۔" [44] سیدنا ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا:

"إِذَا قَرَأَ ابْنُ آدَمَ السُّجُودَ فَخَرَّ سَجْدًا فَغَضِبَ الشَّيْطَانُ عَلَيْهِ، وَابْتَدَأَ بِالسُّجُودِ فَخَرَّ سَجْدًا، وَأَمْرًا بِالسُّجُودِ فَغَضِبَ عَلَيْهِ الشَّيْطَانُ"۔

"جب ابن آدم آیت سجدہ پڑھ کر سجدہ کرتا ہے تو شیطان الگ ہو کر روتا ہے اور کہتا ہے: ہائے افسوس! ابن آدم کو سجدہ کرنے کا حکم ہوا تو وہ سجدے میں گر گیا اس کے لیے جنت ہے۔ مجھے سجدہ کرنے کا حکم ہوا تو میں نے انکار کر دیا میرے لیے آگ ہے۔" [45]

سجدہ تلاوت قاری اور سامع دونوں کے لیے مشروع ہے۔ واضح رہے سامع سے مراد وہ شخص ہے جو قصد اور ارادۃ قرآن مجید کی تلاوت سنتا ہے اس مجلس میں شریک ہے چنانچہ سیدنا ابن عمر رضی اللہ تعالیٰ عنہ کی روایت مذکورہ سے یہ بات وضاحت سے معلوم ہوتی ہے باقی رہا وہ سامع جو قصد تلاوت نہیں سن رہا بلکہ سجدہ والی آیت کے الفاظ اس کے کان میں پڑ رہے ہیں اس کے لیے سجدہ تلاوت کرنا لازم نہیں چنانچہ صحیح بخاری میں روایت ہے کہ ایک مرتبہ سیدنا عثمان رضی اللہ تعالیٰ عنہ ایک شخص کے پاس سے گزرے جو آیت سجدہ تلاوت کر رہا تھا امیر المؤمنین نے سجدہ نہ کیا اور فرمایا:

"إنما السجدة علي من استمعها"

"سجدہ اس پر لازم ہے جو توجہ سے آیت سجدہ سنتا ہے۔" [46]

اس مضمون کی متعدد روایات دیگر صحابہ کرام رضوان اللہ عنہم اجمعین سے بھی مروی ہیں۔

قرآن مجید میں سجدہ تلاوت ذیل کی سورتوں میں ہے:

"(الاعراف) (الرعد) (الثلث) (بنی اسرائیل) (مریم) (الحج) (الفرقان) (النمل) (السجدة) (حم السجدة) (الجم) (الانشقاق) (العلق) اور (سورہ ص) کے سجدہ میں علماء کے مابین اختلاف ہے کہ سجدہ شکر ہے یا سجدہ تلاوت۔" [47] (واللہ اعلم)

تلاوت کا سجدہ کرتے وقت تکبیر کہی جائے کیونکہ سیدنا عبداللہ بن عمر رضی اللہ تعالیٰ عنہ سے روایت ہے کہ:

"كان النبي صلى الله عليه وسلم يقرأ القرآن، فإذا مر بالسجدة تكبّر وسجدنا معه"

"رسول اللہ صلی اللہ علیہ وسلم ہمارے سامنے قرآن مجید کی تلاوت کرتے جب آیت سجدہ آجاتی تو آپ صلی اللہ علیہ وسلم تکبیر کہتے اور سجدہ میں چلے جاتے اور ہم بھی آپ کے ساتھ سجدہ کرتے۔" [48]

سجدہ تلاوت کرنے والا حالت سجدہ میں (سبحان ربی الاعلیٰ) کہے جیسا کہ نماز کے سجدے میں یہ تسبیح کہی جاتی ہے۔ البتہ ذیل دعا بھی درست ہے:

"سجدہ ونجی لذی قلعة، وفتح سننہ وبنصرہ، بحمدہ وبقیہ"



"میرے چہرے نے اس ذات کے لیے سجدہ کیا جس نے اپنی قوت قدرت سے اس کو پیدا کیا اس کی صورت بنائی اور اس کے کان و آنکھیں بنائیں۔" [49]

اس کے علاوہ یہ دعا بھی پڑھ سکتا ہے :

"اللهم انشئ لی بنا عتدک انجرا، و شغ غمی بنا و زرا، و ابعثنا لی عتدک ذخرا"

"اے اللہ! میرے لیے اپنے ہاں اس کے بدلے اجر و ثواب لکھ لے اور اس کے ذریعے مجھ سے بوجھ دور فرما دے اور اس (سجدے) کو اپنے ہاں میرے لیے ذخیرہ بنا لے اور میرے اس (سجدے) کو قبول فرما لے جس طرح تو نے اپنے بندے داود کا سجدہ قبول کیا تھا۔" [50]

کھڑے ہو کر سجدے میں جانا بیٹھے بیٹھے سجدے میں جانے سے افضل ہے۔ [51]

اے مسلمان! خیر و بھلائی کے بہت سے راستے ہیں کوشش کر کے انہیں اختیار کیجیے کہ اللہ تعالیٰ تمہیں سعادت مند اور خوش نصیب لوگوں میں شامل فرمائے۔ آمین۔

نوافل

رسول اللہ صلی اللہ علیہ وسلم سے پوچھا گیا کہ فرض نماز کے علاوہ کون سی نماز افضل ہے تو آپ صلی اللہ علیہ وسلم نے فرمایا: "رات کی نماز۔" [52]

آپ صلی اللہ علیہ وسلم کا ارشاد ہے :

"إِنَّ فِي اللَّيْلِ نَسَاءً لَا تَضَارُّ مَنْ مُسَلِّمٌ يَتَأَمَّلُ الدُّخْرَ مِنْ أَمْرِ الدُّنْيَا وَالْآخِرَةِ إِلَّا أَعْطَاهُ إِيَّاهُ وَذَكَتْ عَنْ لَيْلِهِ"

"رات میں ایک ایسا وقت ہوتا ہے۔ کہ اگر کوئی مسلمان اسے اس حال میں حاصل کرے کہ وہ اللہ تعالیٰ سے دنیا و آخرت کی بھلائی طلب کر رہا ہو تو اللہ تعالیٰ اسے ضرور عطا فرماتا ہے۔

اور یہ ہر رات ہوتا ہے۔" [53]

اور آپ صلی اللہ علیہ وسلم نے فرمایا :

"عَلَيْكُمْ بِصِيَامِ اللَّيْلِ، فَإِنَّهُ ذَابُ الصَّامِينَ قَلْبُهُمْ، وَهُوَ قُرْبٌ إِلَى رَبِّهِمْ، وَمَنْعَةٌ مِنَ السَّيِّئَاتِ، وَمَنْشَأَةٌ مِنَ الْإِغْمِ"

"رات کے وقت قیام کرو، تم سے پہلے نیک لوگوں کی یہی عادت تھی۔ یہ تمہارے لیے اپنے رب کا قرب حاصل کرنے کا ذریعہ ہے برائیوں کا کفارہ ہے اور گناہوں کے لیے رکاوٹ

ہے۔" [54]

رات کو قیام کرنے والوں کی اللہ تعالیٰ نے مدح کرتے ہوئے فرمایا :

إِنَّهُمْ كَانُوا قَبْلَ ذَلِكَ مُجْسِمِينَ ۚ ۱۶ كَانُوا قَلِيلًا مِنَ الَّذِينَ يَمْتَحِنُونَ ۚ ۱۷ وَإِلَّا سَأَرْتُمْ يَسْتَفْزِفُونَ ۚ ۱۸ ... سورة الذاریات

"وہ تو اس سے پہلے ہی نیکیو کا رتھے وہ رات کو بہت کم سویا کرتے تھے۔ اور وقت سحر استغفار کیا کرتے تھے۔" [55]

اور فرمایا:

تَتَجَانَّبُ جُنُوبَهُمْ عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعًا وَمِمَّا رَزَقْنَاهُمْ يُنْفِقُونَ **۱۶** فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ جَزَاءً بِمَا كَانُوا يَعْمَلُونَ **۱۷** ... سورة السجدة

"ان کی کروٹیں اپنے بستروں سے الگ رہتی ہیں۔ اپنے رب کو خوف اور امید کے ساتھ پکارتے ہیں اور جو کچھ ہم نے انھیں دے رکھا ہے وہ خرچ کرتے ہیں۔ کوئی نفس نہیں جانتا جو کچھ ان کی آنکھوں کی ٹھنڈک ان کے لیے پوشیدہ رکھی گئی ہے جو کچھ وہ کرتے تھے یہ اس کا بدلہ ہے۔" [56]

رات کے قیام سے متعلق قرآن و حدیث میں بہت تاکید ہے کیونکہ نوافل میں سب سے زیادہ فضیلت رات کے قیام کی ہے۔ رات کے قیام کی فضیلت کا پہلو یہ بھی ہے کہ اس میں حد درجہ کا انضا اور اخلاص ہے نیز یہ لوگوں کی غفلت کا وقت ہے اس میں قیام کرنا اللہ تعالیٰ کی اطاعت کو نیند اور آرام پر ترجیح دینا ہے۔

منع کردہ اوقات کے سوائے نفل نماز کے لیے تمام اوقات مستحب ہیں جبکہ مذکورہ دلائل کی روشنی میں رات کی نماز دن کی نماز سے افضل ہے اور رات کی نماز میں سے افضل نماز وہ ہے جو نصف رات کے بعد آخری تہائی حصے میں پڑھی جائے کیونکہ صحیح بخاری میں مرفوعاً روایت ہے:

"أَحَبُّ الصَّلَاةِ إِلَى اللَّهِ صَلَاةُ دَاوُدَ عَلَيْهِ السَّلَامُ، وَأَحَبُّ الْقِيَامِ إِلَى اللَّهِ قِيَامُ دَاوُدَ، كَانَ يَنَامُ نَفْتًا وَاللَّيْلُ وَيَقُومُ نَفْتًا، وَيَنَامُ مَدْرَةً"

"اللہ کے نزدیک (رات کی) پسندیدہ نماز داؤد علیہ السلام کی نماز ہے۔ وہ نصف رات تک سوتے رہتے پھر تہائی رات قیام کرتے اور باقی چھٹا حصہ سوجاتے تھے۔" [57]

(اللہ کے نبی داؤد علیہ السلام) رات کے ابتدائی حصہ میں سوکر آرام فرماتے تھے پھر قیام کے لیے اس وقت اٹھتے جب اللہ تعالیٰ منادی دیتا اور اعلان کرتا ہے: "کیا کوئی سائل ہے مجھ سے سوال کرے اور میں اسے وہ چیز دوں؟" [58] پھر آپ بقیہ رات کے آخری حصہ میں آرام کی خاطر سوجاتے تاکہ فجر کی نماز بھاش بھاش طبیعت کے ساتھ ادا کر سکیں۔ یہ قیام اللیل کی افضل صورت ہے وگرنہ رات کے کسی بھی حصے میں قیام ہو سکتا ہے۔

امام احمد رحمۃ اللہ علیہ کا قول ہے: "رات کے قیام کا وقت نماز مغرب سے لے کر طلوع فجر تک ہے۔ اس قول کی روشنی میں مغرب اور عشاء کے درمیان کے نفل رات ہی کے قیام میں شمار ہوں گے۔ البتہ رات کے آخری نصف حصے میں قیام کرنا سب سے افضل ہے۔ اللہ تعالیٰ کا ارشاد:

إِنَّ نَاشِئَةَ اللَّيْلِ بِيْ أَسْتَدْرِيْكُمْ وَأَتُومُ قِيْلًا **۱** ... سورة المزمل

"بے شک رات کا اٹھنا دل جمعی کے لیے انتہائی مناسب ہے اور بات کو بہت درست کر دیتا ہے۔" [59]

آیت مذکورہ میں کلمہ (ناشئۃ) کا مطلب سونے کے بعد اٹھنا ہے۔ اور تہجد بھی سوکر اٹھنے کے بعد ہی ادا ہوتی ہے۔" [60]

مسلمان کے لائق اور زیبا ہے کہ وہ رات کو قیام کرے اس پر مداوت کرے اگرچہ قلیل ہی کیوں ہی نہ ہو۔ قیام اللیل کا مسنون طریقہ یہ ہے۔

(1) قیام اللیل کی نیت کرے (واضح رہے کہ نیت دل سے ہوتی ہے زبان سے نہیں۔)

2۔ جب بیدار ہو تو موسواک کرے۔ اللہ تعالیٰ کا ذکر کرے اور یہ کلمات کہے:

إِلَّا إِلَهَ اللَّهُ وَهُدًى لَّا شَرِيكَ لَدُنْكَ إِلَهٌ وَذَكَرْتُكَ وَنَعُوذُ بِكَ عَلَىٰ كُلِّ شَيْءٍ يَا مُجِيبُ الدُّعَاءِ وَاللَّهُ أَكْبَرُ وَلَا تَحِلُّ لِي الْفَوَاحِشُ وَلَا الْفَوَاحِشُ بِاللَّهِ"



"ایک اللہ کے سوا کوئی حقیقی معبود نہیں ہے اس کا کوئی شریک نہیں ملک اسی کا ہے اور تعریف بھی اسی کے لیے ہے اور وہی ہر چیز پر قادر ہے۔ گناہ سے بچنے کی اور نیکی کرنے کی توفیق اللہ تعالیٰ کے بغیر نہیں ہے۔ [61]"

اور کہے۔

"اللَّهُ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ"

"اللہ کا شکر ہے جس نے ہمیں مارنے کے بعد زندہ کیا اور اس کی طرف اٹھ کر جانا ہے۔ [62]"

"يُحْيِيهِ اللَّهُ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ"

"اللہ کا شکر ہے جس نے مجھے جسمانی عافیت دی اور میری روح لوٹا دی اور اپنے ذکر کی توفیق دی۔ [63]"

3- مستحب یہ ہے کہ نماز تہجد کی ابتدا ہلکی پھلکی دو رکعتوں سے کرے کیونکہ سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

"إِذَا قَامَ أَحَدُكُمْ مِنَ اللَّيْلِ فَلْيُفِئِحْ صَلَاتَهُ بِرُكْعَتَيْنِ خَفِيفَتَيْنِ"

"جب کوئی شخص رات کو (قیام کے لیے) اٹھے تو اپنی نماز ہلکی پھلکی دو رکعتوں سے شروع کرے۔ [64]"

4- ہر دو رکعتوں کے بعد سلام پھیرے کیونکہ رسول اللہ صلی اللہ علیہ وسلم نے فرمایا ہے۔

"صَلَاةُ اللَّيْلِ خَفِيفَةٌ"

"رات کی نماز دو، دو رکعتیں ہیں۔ [65]"

5- قیام، رکوع اور سجدے کو لمبا کرنا نہایت مناسب ہے۔

6- نماز تہجد گھر میں ادا کرنا زیادہ بہتر ہے۔ اہل علم کا اس پر اتفاق ہے۔ خود نبی صلی اللہ علیہ وسلم رات کا قیام گھر ہی میں کیا کرتے تھے۔ آپ صلی اللہ علیہ وسلم کا ارشاد ہے:

"فَلْيُفِئِحْ بِالصَّلَاةِ فِي بَيْتِهِ حَتَّى يَخْتُمَ. فَإِنَّ خَيْرَ صَلَاةٍ لِمَنْ فِي بَيْتِهِ، إِلَّا الصَّلَاةَ الْخُتْمِيَّةَ"

"لو گویا اپنے گھروں میں نماز پڑھا کرو۔ بے شک آدمی کی بہترین نماز وہ ہے جو گھر میں ادا ہو سوائے فرض نماز کے (وہ مسجد میں افضل ہے۔) [66]"

علاوہ ازیں گھر میں قیام کرنا اخلاص کے قریب تر ہے۔

7- کھڑے ہو کر نفل نماز ادا کرنا بلا عذر میٹھ کر نماز ادا کرنے سے افضل ہے کیونکہ رسول اللہ صلی اللہ علیہ وسلم نے فرمایا ہے۔

"مَنْ صَلَّى قَامًا فَهُوَ أَفْضَلُ وَمَنْ صَلَّى قَاعًا فَهُوَ نَهْضُ أَنْفَرِ النَّاسِ"



"کھڑے ہو کر نماز ادا کرنا افضل ہے۔ جس نے (بلا عذر) بیٹھ کر نماز ادا کی اس کے لیے کھڑے ہو کر قیام کرنے والے کی نسبت نصف اجر ہے۔" [67]

جس نے کسی شرعی عذر کی وجہ سے بیٹھ کر نفل نماز ادا کی اسے کھڑا ہو کر قیام کرنے والے کے برابر ہی اجر ملے گا۔ رسول اللہ صلی اللہ علیہ وسلم نے فرمایا ہے:

"إِذَا مَرَّ عَلَى الْعِبَادَةِ أَوْ سَأَلَ عَنْهَا كَتَبَ لَهُ بِمَنْزِلَةِ مَنْ كَانَ يَتْلُو مِثْلَهَا صَاحِبًا"

"جب کوئی بندہ بیمار ہو یا سفر پر ہو تو اس کا ہر وہ عمل (اللہ کے ہاں) لکھا جائے گا جو حالت صحت میں یا مقیم ہو کر کیا کرتا تھا۔" [68]

علاوہ ازیں کھڑے ہونے کی استطاعت کے باوجود بیٹھ کر نفل نماز ادا کرنے کے جواز میں علماء کا اتفاق ہے۔

رات کا قیام نماز وتر پر ختم کرے کیونکہ رسول اللہ صلی اللہ علیہ وسلم رات کے قیام میں سب سے آخر میں وتر ادا کرتے تھے۔ [69] نیز متعدد روایات میں رسول اللہ صلی اللہ علیہ وسلم کا یہ حکم بھی ہے۔ [70]

جو شخص رات کو (کسی وجہ سے) تہجد کی نماز ادا نہ کر سکا تو اس کے لیے مناسب یہ ہے کہ وہ ظہر سے پہلے پہلے اس کی قضا دے دے کیونکہ حدیث میں ہے:

"مَنْ نَامَ عَنِ حُزْبِهِ أَوْ عَنِ شَيْءٍ مِنْهُ فَتَرَاهُ فِيمَا بَيْنَ صَلَاةِ الْفَجْرِ وَصَلَاةِ الظُّهْرِ كَتَبَ لَهُ كَأَنَّ قَرَأَهُ مِنَ اللَّيْلِ"

"جو شخص رات کی نماز یا کوئی وظیفہ ادا نہ کر سکا اور اس نے نماز فجر اور نماز ظہر کے درمیان ادا کر دیا تو اللہ تعالیٰ کے ہاں اس کا یہ عمل ایسے لکھا جائے گا جیسے اس نے رات ہی کو ادا کیا ہے۔" [71]

اے مسلمان! خود کو رات کے قیام سے محروم نہ رکھ اس پر ہمیشگی کر۔ اگرچہ کم مقدار ہی میں کیوں نہ ہوتا کہ تجھے سحری کے وقت قیام کرنے والوں اور استغفار کرنے والوں کا اجر عظیم حاصل ہو۔ بسا اوقات قلیل عمل کثیر کا باعث بن جاتا ہے۔ یاد رکھ! اللہ تعالیٰ نیکی کرنے والوں کا اجر ضائع نہیں کرتا۔

[1] لمغنی لابن قدامة 1/829-

[2] سنن ابی داؤد الوتر باب فیمن لم وتر حدیث 1419۔ ومسند احمد 2/443-

[3] صحیح البخاری الوتر باب ساعات الوتر حدیث 696۔ صحیح مسلم صلاة المسافرین باب صلاة اللیل وعدد رکعات النبی صلی اللہ علیہ وسلم فی اللیل حدیث 745-

[4] صحیح مسلم صلاة المسافرین باب من خاف ان لا یقوم من اخر اللیل فلیوتر اوله حدیث 755-

[5] صحیح مسلم صلاة المسافرین باب صلاة اللیل وعدد رکعات النبی صلی اللہ علیہ وسلم فی اللیل حدیث 736-

[6] سنن النسائی قیام اللیل باب کیف الوتر یخمس حدیث 1715 وسنن ابن ماجه اقامتہ الصلوات باب ماجاء فی الوتر بثلاث وخمس وسبع وتسع حدیث 1192-

[7] ایک ہی سلام کے ساتھ نور رکعات وتر ادا کرنا صحیح احادیث میں رسول اللہ صلی اللہ علیہ وسلم سے ثابت ہے تاہم دس یا گیارہ رکعات ادا کرنے کے بارے میں فاضل مصنف نے کوئی دلیل پیش نہیں کی۔ (صارم)



[8] - مذکورہ بالا طریقہ زیادہ بہتر ہے تاہم تین رکعات و تراویح ہی تشہد اور سلام کے ساتھ پڑھنا بھی رسول اللہ صلی اللہ علیہ وسلم سے ثابت ہے۔ ملاحظہ ہو۔ محلی ابن حزم 3/47۔ (صارم)

[9] - رکوع کے بعد قنوت و تراویح ہے جبکہ افضل عمل یہ ہے کہ رکوع سے قبل ہاتھ اٹھائے بغیر قنوت کیا جائے۔ (الوزید) صفحہ صلاة النبی صلی اللہ علیہ وسلم للابانی باب القنوت فی الوتر ص 179۔

[10] - سنن ابی داؤد الوتر باب القنوت فی الوتر حدیث 1425۔ وجامع الترمذی الوتر باب ماجاء فی القنوت فی الوتر حدیث 456 و سنن النسائی قیام اللیل باب الدعاء فی الوتر حدیث 1746۔

[11] - صفحہ صلاة النبی صلی اللہ علیہ وسلم للابانی ص 181۔

[12] - صحیح البخاری التہجد باب تحریض النبی صلی اللہ علیہ وسلم علی قیام اللیل والنوافل من غیرہ بحجاب حدیث: 1129۔ و صحیح مسلم صلاة المسافرین باب الترغیب فی قیام رمضان وهو الترویح حدیث 761۔

[13] - سنن النسائی قیام اللیل باب قیام شہد و رمضان حدیث 1606 و سنن الدارمی الصوم باب فی فضل قیام شہر رمضان حدیث 1778۔

[14] - صحیح البخاری الایمان باب تطوع قیام رمضان من الایمان حدیث 37 و صحیح مسلم صلاة المسافرین باب الترغیب فی قیام رمضان وهو الترویح حدیث: 759۔

[15] - مؤلف رحمۃ اللہ علیہ کی یہ بات محل نظر ہے کہ آپ صلی اللہ علیہ وسلم سے تعداد کی تعیین ثابت نہیں کیونکہ آپ صلی اللہ علیہ وسلم نے تین دن جو نماز تراویح پڑھائی تھی وہ گیارہ رکعات تھیں۔ لہذا سنت گیارہ رکعت ہی ہیں۔ (قیام اللیل للمروزی (صارم) صحیح البخاری حدیث: 1147۔ و صحیح ابن خزیمہ 2/138۔ حدیث 1070۔

[16] - حاشیہ الروض المربع زاد المستقنع 2/201۔

[17] - (ضعیف) المصنف لابن ابی شیبہ 2/165۔ رقم 7683۔ البتہ مؤطا امام مالک (الصلاة فی رمضان باب ماجاء فی قیام رمضان 1/114) کی صحیح روایت کے مطابق سیدنا عمر رضی اللہ تعالیٰ عنہ نے انھیں گیارہ رکعات پڑھانے کا حکم دیا تھا۔ (صارم)

[18] - البقرة: 2/78۔

[19] - بعض آئمہ کرام لاؤڈ سپیکر کے ذریعے سے مسجد باہر کے لوگوں کو اپنی قرأت سناتے ہیں جس سے اردگرد کی مساجد کے نمازیوں اور اہل محلہ کو تشویش ہوتی ہے جو قطعاً جائز نہیں شیخ الاسلام رحمۃ اللہ علیہ فرماتے ہیں: "جو شخص قرآن مجید کی تلاوت کر رہا ہے اور لوگ اس کے پاس نفل ادا کر رہے ہیں تو اس کے لیے مناسب نہیں کہ اونچی قرأت کر کے دوسروں کو پریشان کرے۔ ایک مرتبہ نبی صلی اللہ علیہ وسلم اپنے اصحاب کے ہاں تشریف لائے جو مسجد میں قیام اللیل کر رہے تھے آپ صلی اللہ علیہ وسلم نے فرمایا: "اے لوگوں! تم میں سے ہر ایک اپنے رب سے سرگوشیاں کر رہا ہے۔ لہذا کوئی بلند آواز سے قرأت کر کے دوسرے کی نماز میں خلل نہ ڈالے۔" (سنن ابی داؤد المنظور باب رفع الصوت بالقراء فی صلاة اللیل حدیث: 1332۔ و مجموع الفتاویٰ شیخ الاسلام ابن تیمیہ: 6-23/62)۔ (مؤلف)

[20] - بعض آئمہ مساجد نماز تراویح میں قرآن مجید کی قرأت بہت تیزی سے کرتے ہیں اور زیادہ سے زیادہ قرآن مجید پڑھتے ہیں وہ آخری عشرہ کے شروع یا درمیان میں قرآن مجید مکمل کر لیتے ہیں۔ پھر مسجد چھوڑ کر عمرہ کے لیے روانہ ہو جاتے ہیں۔ اور اپنی جگہ پر کسی نااہل شخص کو امام بنا لیتے ہیں یہ ان کی بہت بڑی غلطی ہے اور امامت کی ذمہ داری سے غفلت اور کوتاہی ہے انھیں یاد رکھنا چاہیے کہ اس ذمہ داری کی ادائیگی ان پر واجب ہے جب کہ عمرہ مستحب ہے یہ لوگ فعل مستحب کی خاطر واجب کو کیونکر چھوڑ دیتے ہیں ان لوگوں کا مسجد میں



رہنا اور اپنی ذمہ داری کو مکمل طور پر ادا کرنا عمرہ کرنے سے کہیں افضل ہے۔

بعض حضرات تراویح میں قرآن مجید جلد مکمل کر کے ماہ رمضان کی باقی راتوں میں پھوٹی پھوٹی سورتیں پڑھ کر مختصر سا قیام کرتے ہیں حالانکہ یہ راتیں جہنم سے آزادی حاصل کرنے کی راتیں ہیں یہ لوگ شاید سمجھتے ہیں کہ تراویح اور تہجد کا مقصد محض قرآن مجید مکمل کرنا ہے نہ کہ حکم الہی کی پیروی کرتے ہوئے قیام کرنا اور ان راتوں کے فضائل حاصل کرنا تو یہ ان کی لاعلمی ہے اور عبادت کو ایک مشغلہ اور کھیل بنانا ہے۔ اللہ تعالیٰ سے دعا ہے کہ ان لوگوں کو راہ راست پر لائے۔ (مؤلف)

[21]۔ صحیح البخاری التہجد باب الرکعتین قبل الظہر حدیث: 1180۔ و صحیح مسلم فضل السنن الراءتہ قبل الفرائض حدیث 729۔

[22]۔ صحیح البخاری التہجد باب الرکعتین قبل الظہر حدیث: 1181۔

[23]۔ صحیح مسلم صلاۃ المسافرین باب جواز النافلیۃ قما و قاعداً حدیث 730۔

[24]۔ صحیح مسلم صلاۃ المسافرین باب استحب صلاۃ النافلیۃ فی یتہ حدیث 777۔

[25]۔ صحیح البخاری التہجد باب تعادہ باب رکعتی الفجر و من سماہما تطوعاً حدیث 1169 و صحیح مسلم صلاۃ المسافرین باب استحب رکعتی سنۃ الفجر حدیث 724۔

[26]۔ و صحیح مسلم صلاۃ المسافرین باب استحب رکعتی سنۃ الفجر حدیث 725۔

[27]۔ سنن ابی داؤد صلاۃ السفر باب التطوع فی السفر حدیث 1223۔

[28]۔ زاد المعاد 1/473۔

[29]۔ و صحیح مسلم صلاۃ المسافرین باب استحب رکعتی سنۃ الفجر حدیث 726۔ و سنن الاقناع باب القراءۃ فی رکعتی الفجر۔ حدیث 946۔

[30]۔ و صحیح مسلم صلاۃ المسافرین باب استحب رکعتی سنۃ الفجر حدیث 727۔

[31]۔ و صحیح مسلم صلاۃ المسافرین باب استحب رکعتی سنۃ الفجر حدیث 727۔

[32]۔ سنن النسائی الاقناع باب القراءۃ فی الرکعتین بعد المغرب حدیث 993۔ و مسند احمد 2/24۔

[33]۔ جامع الترمذی الصلاۃ باب ماجاء فی الرکعتین بعد المغرب والقراءۃ فیہما حدیث 431۔

[34]۔ جامع الترمذی الوتر باب ماجاء فی الرجل ینام عن الوتر اونیسی حدیث: 465 و سنن داؤد الوتر باب فی الدعاء بعد الوتر حدیث: 1431 و سنن ابن ماجہ اقامۃ الصلوٰت باب من نام عن وتر وانسیہ حدیث: 1188 و اللفظ لہ۔

[35]۔ صحیح مسلم صلاۃ المسافرین باب جامع صلاۃ اللیل و من عنہ او مرض حدیث 746 و جامع الترمذی الصلاۃ باب اذنام عن صلاۃہ باللیل صلی بالنہار حدیث 445۔

[36]۔ الاحزاب: 21-33۔

[37]۔ صحیح البخاری الصوم باب صیام البلیض حدیث 1981 و صحیح مسلم صلاۃ المسافرین باب استحب صلاۃ الضحیٰ حدیث 721۔



[38] - (ضعيف) جامع الترمذی الوتر باب ماجاء فی صلاة الضحی حدیث 477 و مسند احمد 3/21-

[39] - (ضعيف) سنن ابی داؤد الطورع باب صلاة الضحی حدیث 1287-

[40] - صحیح البخاری الصلاة باب الصلاة فی التوب الواحد ملتقطاً به حدیث 357- و صحیح مسلم صلاة المسافرین باب استحباب صلاة الضحی حدیث 336 بعد حدیث 719-

[41] - صحیح مسلم صلاة المسافرین باب استحباب صلاة الضحی حدیث 336 بعد حدیث 719- رسول اللہ صلی اللہ علیہ وسلم نے ارشاد فرمایا: اللہ تعالیٰ فرماتا ہے: "اے ابن آدم دن کے ابتدائی حصے میں میرے لیے چار رکعات پڑھ اس کے آخر میں، میں تیرے لیے کفایت کروں گا۔" مسند احمد 4/153 و سنن ابی داؤد الطورع باب صلاة الضحی حدیث 1289- و جامع الترمذی الوتر باب ماجاء فی صلاة الضحی حدیث 475- (صارم)

[42] - صحیح مسلم صلاة المسافرین باب الاوابین حین ترمض الفضال حدیث 748-

[43] - صحیح البخاری سجود القرآن باب من سجد الحمد القاری حدیث 1075- و صحیح مسلم المساجد باب سجود التلاوة حدیث 575-

[44] - اعلام الموقعین 2/370-

[45] - صحیح مسلم الایمان باب بیان اطلاق اسم الکفر علی من ترک الصلاة حدیث 81- و سنن ابن ماجہ اقامة الصلوات باب سجود القرآن حدیث 1052-

[46] - صحیح البخاری سجود القرآن باب من رای ان اللہ عزوجل لم یوجب السجود قبل حدیث 1077 مطلقاً-

[47] - رسول اللہ صلی اللہ علیہ وسلم سے پوچھا گیا: "سورۃ حج" کو دوسری سورتوں پر فضیلت دی گئی کہ اس میں دو (2) سجدے ہیں۔؟ آپ نے فرمایا: "ہاں (جامع الترمذی الجمعة باب ماجاء فی السجدة فی الحج حدیث 578) لہذا ثابت ہوا کہ سورۃ حج میں ایک نہیں دو (2) سجدے ہیں۔ (صارم)

[48] - سنن ابی داؤد سجود القرآن باب فی الرجل یسمع السجدة و هو راكب او فی غیر صلاة حدیث 1413-

[49] - سنن ابی داؤد سجود القرآن باب ما یقول اذا سجد؟ حدیث 1414 و جامع الترمذی الجمعة باب ماجاء یقول فی سجود القرآن؟ حدیث 580 و للفظ "و ضرورة" فی الدعوات باب منہ دعاء و جہت و جہی حدیث 3421-

[50] - جامع الترمذی الدعوات باب ما یقول فی سجود القرآن؟ حدیث: 3424-

[51] - اس کے بارے میں فاضل مصنف نے کوئی دلیل پیش نہیں کی۔

[52] - مسند احمد 2/303- و سنن ابی داؤد الصیام باب فی صوم الحرم حدیث 2429- و سنن النسائی قیام اللیل باب فضل صلاة اللیل حدیث 1614-1615-

[53] - صحیح مسلم صلاة المسافرین باب فی اللیل ساعة مستجاب فیہا الدعاء حدیث: 757-

[54] - المستدرک للحاکم 1/308- حدیث 1156-

[55] - الذریعہ: 51-16-18-



[56]- السجدة 32-16-17-

[57]- صحیح البخاری التہجد باب من نام عند السحر حدیث: 1131-

[58]- صحیح مسلم صلاة المسافرين باب التروغیب فی الدعاء والذکر فی اخر اللیل حدیث: 758- ومسند احمد 1/388-

[59]- المنزل 6-73-

[60]- حاشیة الروض المربع شرح زاد المستفتی 2/221- بتفسیر یسیر-

[61]- صحیح البخاری التہجد باب فضل من تجار من اللیل فصلی حدیث 1154-

[62]- صحیح البخاری الدعوات باب ما یقول اذا نام حدیث 6312- و باب وضع الید تحت الحد الیمینی حدیث 6314- و صحیح مسلم الذکر والدعاء باب الدعاء عند النوم حدیث 2711-

[63]- جامع الترمذی الدعوات باب منه دعاء یا سمک ربی وضعت جنی حدیث: 3401-

[64]- صحیح مسلم الصلاة المسافرين باب صلاة النبی صلی اللہ علیہ وسلم ودعائه باللیل حدیث 768-

[65]- صحیح البخاری الوتر باب ما جاء فی الوتر حدیث: 990-

[66]- صحیح مسلم صلاة المسافرين باب استحباب صلاة النافلة فی یتہ حدیث 781-

[67]- صحیح البخاری التفسیر باب صلاة القاعد بالایماء حدیث 1116-

[68]- صحیح البخاری الجماد والسير باب یکت للمسافر مثل ماکان یعمل فی الاقامة حدیث 2996-

[69]- صحیح البخاری الوتر باب ساعات الوتر حدیث 996- و صحیح مسلم صلاة المسافرين باب صلاة اللیل حدیث 749-

[70]- صحیح البخاری الوتر باب لیعمل آخر صلاتہ وتراء حدیث 998 و صحیح مسلم صلاة المسافرين باب صلاة اللیل- حدیث 751-

[71]- صحیح مسلم صلاة المسافرين باب جامع صلاة اللیل حدیث 747-

حداماعندی والنداعلم بالصواب

قرآن وحدیث کی روشنی میں فقہی احکام ومسائل

نماز کے احکام ومسائل: جلد 01: صفحہ 141

